



Кӯшунҳои зудамали Вазорати мудофия бо Фармони Президенти мамлакат мохи сентябри соли 2003 бунёд ёфтааст. Бунёди ин навъи Кувваҳои Мусаллахи ҷумҳурӣ дар доираи навсозӣ ва бе зиёд намудани шумораи умумии артиши миллии Тоҷикистон сурат гирифт. Ба хайати он ҳама қисмҳои низомии десантӣ, тирандозони кӯҳӣ, қисмҳои таъиноти махсус, Полки мухандисӣ-сапёрӣ ва як қатор ҷузъу томҳои дигар шомил гаштанд. Аини ҳол ҷузъу томҳои Бригадаи десантӣ-зарбавии Кӯшунҳои зудамали Вазорати мудофия ба Кувваҳои муштраки воқуниши ғаврии кишварҳои аъзои Созмони аҳдномаи амнияти дастаҷамъӣ ва се баталёни он ба нерӯҳои муштраки зудамали минтақаи Осиёи Марказӣ шомил мебошанд.



Хайати шахсии ҷузъу томҳои ин бригада аз рӯи барномаи махсуси таълимӣ фаъолият намуда, омодагии баланди ҷангӣ доранд. Омодагии зиддитеррористии ҳудро хайати шахсии ҷузъу томҳои он, дар машқҳои дохил ва хориҷ аз кишвар бо нерӯҳои кишварҳои аъзои Созмонҳои байналмилалӣ бо мо ҳампаймон мунтазам сайқал медиҳанд. Дар замони муосир қувваи асосие, ки ба амнияти минтақавию ҷаҳонӣ таҳдиди хатар мекунад, ин терроризми байналмилалӣ ва экстремизми сиёсӣ аст. Аз ин рӯ, ҳадафи асосии бунёди Кӯшунҳои зудамал ин ҷорӣ намудани усулҳои нави омодагӣ бар зидди ин гуна нерӯҳо ва дар маҷмӯъ зудамал ва қобили ҷангу ҳарб намудани ҳама Кувваҳои Мусаллаҳ аст. Бо назардошти ин гуна хусусиятҳо ҷузъу томҳои десантии Кӯшунҳои зудамал аз ҷумлаи Кувваҳои эҳтиётии Президенти Ҷумҳурии Тоҷикистон, Сарфармондеҳи Олии Кувваҳои Мусаллаҳ Эмомалӣ Раҳмон буда, хайати шахсии он барои иҷрои супоришҳои вазнин ва махсусан муҳим пешбинӣ шудаанд.